

# ماگدۇر كەتكەندە

## زۇنۇن قادىرى

(1)

ئۇ بېشىنى تۆۋەن ساڭگىلاتقان ھالدا ئارىنىڭ ئۇچى بىلەن چۆيۈندەك قاتقان يەرنى سىجاپ ئولتۇراتقى، كۈن نەيزە بويى ئورلىگەندىن تارتىپ نامازدىگەرگچە بىر دائىرىنى ئايلىنىشىپرىشى ۋە تۇلۇقنىڭ بىرخىل گۈپۈلدۈگەن ئاوازى مېنى زېرىكتۈرۈۋەتى، توغرىسىنى ئېيتقاندا، ئۇستىخانلىرىم ئاجراپ كەتكەندەك بولۇپ، پۇتۇن ئەزايم سېرقىراپ، ھاردۇق يېتىپ قالغانىدى.

ئۈجمە تايىقى بىلەن ئاتنىڭ ساغرسىغا كۈچۈمنىڭ بارىچە بىر نەچچە قېتىم ئۇرىمەن، دېۋىتىپ تېزگىنى سېرىيمەن، ئات يەنە قاتراپ كېتىدۇ، بەش ئالىتە چۆرگىلەپ قويۇپ ئېغىر يۈك تارتقاندەك يەنە ئاستا مېڭىشقاچۈشىدۇ، مەنمۇ ئارام ئالغاندەك بولۇپ، دىمىغىمدا ناخشا ئېتىپ خىيال سۈرۈپ كېتىمەن: «دۇكاندارلارنى قارا، ئۇلار ئاپتاپتا كۆيىمەيدۇ، تەرلىمەيدۇ. سۇ سېپپ قويۇپ، سايىدا جىم ئولتۇرىشىدۇ، قانداق راھەت». «خامان ئالماق- شەھەر ئالماق» دەپ راست ئېيتقانىكەن، تېخى مۇشۇ دۆۋىلەگلىك باغنى يۇمىشىۋېتىش كېرەك، ئۇنى ساماندىن، توپىدىن ئاجرىتىپ ئالغۇچە جېنىدىن تويۇشىماسمۇ. بۇغداينى قىقىزىل چەش قىلىدۇ، قەلەندەرلەر يۈگۈرۈشۈپ كېلىدۇ، ئۇلارغا بىر-ئىككى گۈرچەكتەن كەپسەن بېرىلىدۇ، ئۇ كۇنى خامانغا مانتا قويغانلارغا ئىككى پۇت بۇغداي بېرىمىز دەيدۇ، ئوندىن بىرىنى ئوشىرىگە ئالىدۇ، ئاندىن چەشنىڭ ئالدىدىكى دانلىق يەردىن خاماندىلا ئۈگۈت ئېتىپ، ددانىنى قاچىلاپ قويۇشىدۇ، ھەم دان ھەم ئۆشە ئالسا دېھقانلارغا ئېغىر بولما مدۇ؟... بىرى ئالسىمۇ بولىدىغۇ؟ تېخى لىكوغا بارىدىغان مەدىكارلارغا بۇغداي بېرىدىغانغا جازانغا پۇل ئېلىپ بەرگەن، ئۇنى سىلەر تارتىسىلەر دېگەندى، ئۇنىڭغا قانچە خو بۇغداي كېتەر، ئاريا- بۇغداي

سېلىقى بار، ئۇنىڭىمۇ بۇغداي سېتىپ بېرىش كېرە كمۇ يەنە؟ هارۋا سەيسىسى، كۆمۈر سېلىقى... يەنە مەن بىلمەيدىغان يەنە قانداق بالا-قازاalar بارئىكىن؟ بۇغدىيىمىزنىڭ ئۇرۇقى تۆت خو، ئەگەر ياخشى بولغان بولسا قىرق خو بولار، ئۇنىڭدىن يىگىرمە خوسى بىزگە تېگىپ، ئون نەچچە خوسى دەنگە كەتسە، شۇنىڭ بىلەنلا كېلەر يىللەق ئۇرۇقلۇققا ۋە ئاش-ئۇزۇققا بىرنەرسە ئاشامدۇ؟ ياق، ئاشمايدۇ! ئەگەر دەنگە پۇل ئالسا، باشقان نەرسىلەرنى سېتىپ تۈگىتىپ، ئون نەچچە خوچە بۇغدايى ساقلاپ قويۇش كېرەك، تۇرمۇشنىڭ تۇرلۇك قاراڭغۇ جايىلىرىغا چۈشۈپ قالماي، قاھناداق قىلىپ ياخشىراق كۈن كەچۈرۈش ئارزۇلىرى مېنى ئەتراپىمىنى ئوربۇلغان ھادىسىلەردىن ئاجرىتىپ، ئاللىقانداق تېگى يوق دېڭىز ئىچىنگە ئاتقان ئىدى، ئاتنىڭ تۇيۇقسىزلا پۇرۇش بىلەن خاماندا تۈلۈق ھەيدەۋاتقانلىقىم ئېسىمگە چۈشتى، ئات بولسا توختاپ قېلىپ، بۇغداي يەۋېتىپتۇ، خامان تېپىدىغان كىشى ئارىغا ئېسىلىپ ئۇخلاۋېتىپتۇ، ئۇنىڭ چىرايى خۇددى ئالدىدىكى ساماننىڭ رەڭگىدەك، قاپاقلىرى ئىشىشىق، گەز باغلاب كەتكەن لەۋلىرى ئۇستىدە تۈكۈرۈك كۆپۈكلەرى گىزىلداب، چۈشىنىپ بولمايدىغان ئاۋازلار كېلىپ تۇراتقى، كۆڭلەكسىز تېنىڭە كېبۈلغان چىرىپ كەتكەن پەشمەتى ۋە مايلاشقان شاپاپق بۆكى ئۇنىڭ چىرايسىنى تېخىمۇ سەتلەشتۈرۈپ كۆرسىتىدۇ، ئۇنىڭ كۆڭلەغە غەشلىك سالىدىغان چىرايسىغا قاراپ مېنىڭ ئۆچلۈكۈم كېلىدۇ.

«بۇ بولۇمسىز ھورۇن ئادەم»، دەيمەن ئىچىمەدە، يەنە ئويلاپ يەنە ئۇنىڭغا ئېچىنەن، «بۇ گائىڭىراپ كەتكەن ئادەم»، مەنمۇ چوك بولغاندا يولۇمىنى تاپالمىسام، ئەنە شۇنداق تەمتىرەپ قالىمەن.

نېمىشقا نۇرغۇن ئادەملەر مۇشۇنداق يامان كۈنلەرگە قالىدۇ؟ مەن بۇ سوئالنىڭ تېگىگە ئويلاپ پېتەلمەيتتىم، يەنە خىيالىم چېڭىش كىرىپ كەتكەن لەگلەكتىڭ تانسىدەك بولۇپ كېتەتتى، چەكسىز كەتكەن ئېتىز باغرىغا نەزەر تاشلىدىم.

بىر-بىرىگە تۇتىشىپ كەتكەن ئېڭىزلار ئاپتاپتا ساپسېرىق ئالتوندەك تاۋىلىتاتى، ئېرىقنىڭ قىرىدىكى چۆپلەر ۋە دەل-دەرەخلىھەر يېشىل بولۇپ كۆرۈنەتى، ئۇياق-بۇياقلاردىكى خىانلاردىن فونتان بولۇپ ئاسماڭا ئېتلىۋاتقان توپانلار ۋە بۇغدايىقلاردا مۇكچىيپ بەس-بەس بىلەن ئۆمىلەر كېتىپ بارغان ئادەملەرنىڭ ھەرىكەتلەرىتوبىغا چېچىلىپ كەتكەن دانى يىغۇپلىش ئۆچۈن باشلانغان كۆرەشنىڭ نەقەدەر جىددىي ئىكەنلىكىنى

ئومىنى تولا ئورۇپ،  
بىلىكىڭ تالدىمۇ يايىرىم؟  
ئاز كۈن ئويناب ئايىلدۇق،  
يۇرىكىڭ قاندىمۇ يايىرىم؟  
«ئالتۇنۇم، ئامرىقىم، ئومىقىم...»

ئوهۇ! نېمىدىگەن چىرايلىق ناخشا ئېتىدىغان ئادەملەر بۇ ھە؟ ئارزۇ - ئارمانلىرىغا  
قانىغان يۇرەكلەردىن موشۇنداق پارقراب تۇرىدىغان ئۇنچىدەك سۆزلەر تۆكۈلۈپ  
چىقىدىكەن - ھە!

خامانغا بىزنىڭ ئوتاقچى كەلدى، ئۇ سۇ يېغىدا ياغلىشىپ، قارا مومدا مايلىغاندەك  
پارقراب تۇرىدىغان ئەسکى بىرخۇرجۇن بىلەن ئېلىپ كەلگەن ئىككى نان، بىرقاپاق ئەتكەن  
چايى مۆرسىدە كۆتەرگەن پېتى ئۇخلاۋاتقان ئادەمگە قاراپ تۇرۇپ قالدى.

- ھوي بايىكا! - دېدى ئوتاقچى غەزەپ بىلەن، بەللى، موشۇمۇ ئىش بولدىمۇ؟  
باقى تەمتىرەپ قوپۇپ:

- يۇمشاب كېتىپتىغۇ؟ مېنى نېمىشقا ئويغاڭمايسەن؟ - دەپ ماڭا قارىدى. مەن ئۇنىڭغا  
جاۋاب بەرگۈچە ئوتاقچى جۇدۇن بىلەن خۇرجۇنى يەرگە ئىرغىتىپ:

- سىزنى خامانغا كېلىپ ئۇخلاپ بېرىڭ دەپ چاقىرمىدىم - دە، يېرىم پۇت بۇغدا يىنى  
هالاللاپ ئالىسىڭىز بولما مەدۇ؟ - دېدى.

- مېجەزىم يوق... - دېدى باقى ئارتۇق سۆز قىلماي، مەھبۇس قىياپتىدە يەرگە قاراپ  
قالدى.

- ئەكىلىڭ ئارىنى! مېجەزى يوق ئىمىش؟ مېجەزى يوق ئادەم ئىشلىمەيمەن دېپىش

كېرەك! نەچچە ئوتاق ئاشلىقتىن كېچە- كۈندۈز ئىشلەپ بىزگە ئاشىدىغىنىمۇ  
چاغلىق، خەقىنىڭ دەردىنى تارتۇرۇچىلىكىمىز يوق، ئۆزىمىزنىڭمۇ يېتىپ ئاشىدۇ... مېجەزىڭىز  
بولىسا بېرىڭ، ئۆيىڭىزدە يېتىڭ!

ئوتاقچىنىڭ زەرددە بىلەن قىلغان ئاچىچق سۆزلىرىنى ئىچىگە يۇتۇۋەتكەن باقى گەز  
باغلاب كەتكەن كالپۇكلىرىنى يالاپ، ئۇلغۇ- كىچىك تىندى- دە، ماڭەمدار كىشىدەك بېشىنى  
تۇۋەنسالغان حالدا مەھەللە تەرەپكە بىر بېسپ- ئىككى بېسپ يۈرۈپ كەتى.

(2)

باھارخان كىچىككىنه قىزىنىڭ ۋايى سالغىنىغا قارىماي، ئۇنىڭ يېرىلغان پۇتلرىنى  
چىراق يېغى بىلەن داغلاۋاتقان ئىدى. - ئەزىزىي خۇدا، تۈيدۈم موشۇ كۈندى، - دېدى باقى  
 قولىدىكى بەتنىكىنى يەرگە ئېتىپ، بېگىز سانجىلغان قولىنى سلكىدى، - بۇنىڭ جايى  
قىغ، ئالۋاستىنىڭ... ئۇچاققا تاشلاپ كۆيىدۈرمەن!

- نەۋەي، تۆمۈر بولسىمۇ ئۆپىرايدۇ، بۇ يىل قىش چىقسا شۇ بەتنىكىگە بەش يىل  
بولىدۇ، ھېلىمۇ ياز بويى ئۇنى ئاياپ يالاڭىياق يۈرۈمەن.

باقى خوتۇنىنىڭ بەتنىكىسىنى يەنە ياماشقا كىرىشتى. ياماققۇ ئۇنىڭغا ياماق  
سېلىۋاتقىنى يوق، كەندىر چېڭە بىلەن ئۇياق- بۇياققا تارتىپ يۈرۈپ پۇرۇشتۇرەتى، چىرىپ  
كەتكەن قىريم چاك تۇتمالاس ئىدى، باقى بەتنىكىنى پۇتۇن ۋۇجۇدى بىلەن بېرىلىپ  
تىكىشىكە كىرىشتى، يېڭىنە ئۆتكەن جايغا تۈكۈرۈكىنى پۇركۈپ چېڭىنى ئېھتىيات بىلەن  
تارتاتتى . !

ئادەم بويىدىن ئىككى غېرىچلا ئېگىزلىكتىكى ئۆي، بۇنى ئۆزى دەپ ئېيتقىلىمۇ  
بولمايدۇموما يالارنىڭ ئالۋاستى كەپسى دېگىنىڭه ئوخشاشلا بىرنەرسە، ئۇياقتا ئورۇن كۆرۈھ  
نامى بىلەن بىرقۇچاق ئەسکى- تۈسکە نەرسىلەر تىزىپ قويۇلغان، يەرددە ئىككى غۇلاچچە  
تىتلىپ كەتكەن كېگىز، چېلەك، چۆگۈن، چۆمۈچ، تۆمۈردى ياسالغان نەرسىلەر ئەمەس  
دېھقانلار ئۆزى تېرىپ ئالغان قاپاقلار ناھايىتى بۇ ئۆيدە پۇلغا ئەرزىيدىغان بىرلا نەرسە

كىچىككىنه بىر قازان-بىراق بۇقۇمۇ، چۆيۈغمۇ بايقيۋالالمىدىم، ئۇنىڭ ئوڭ تەرىپىدىكى بۇلۇڭدا توشقاندەك تۈگۈلۈپ ئۈچ-تۆت بالا ئولتۇرىدۇ، ئانا-بالىلارنىڭ بىر-بىرىدىن پەرق قىلىمايدىغان توپرەڭ چرايدىن ئادەمگە يارىشىدىغان ئىسىسىقىلىق، خۇشاللىقلار پەقەت تېپىلمايدۇ. ھەمىنىڭ قاپقى تۈرۈك، جىمەجىتلىق ھۆكۈم سۈرىدۇ، «بالىلىق ئۆي-بازار، بالىسىز ئۆي مازار» دېگەن سۆزلەر بۇ ئۆيىدە قېنى؟

«ئېھ، ئېھ» لغان ئۇنلەر، قايىسى بىرىنىڭ قاتىرقاڭ شىرىغان ئاۋازى ئاڭلانغان ئىدى، دادىسى قارغاشقا باشلىدى.

- سەپرايمى ئۆرلەتمە! ھازىر ئوجۇقتۇرىۋېتىمەن! يَا ئۆلىدى بۇ ئىنجىمارۇق جىخن  
تەگەنلەر...  
- ئىت...  
- موخۇ!

- نېمانچە سەپرالىق بۇ؟ جان ئاغرىغاندىكىن كېيىن دادلىمامدۇ؟ ئۆزىمۇ تاك ئاتقۇچە غىڭىشىپ يۆتىلىپ ياتالمايدىغۇ، - دېدى باهارخان.

يەنە جىمەجىتلىق ھۆكۈم سۈرۈپ كەتى، چرااغدىن بىر غېرىچ ئۆرلەپ تارقىلىۋاتقان ئىس تام-تۇرۇسلارىنى قارا رەڭدە بۇماقتا، ئۆينىڭ ئىچى بارغانسىپرى گۈڭۈمىلىشىپ، ئىچىدىكى ئادەملەرنى خىيالى بىرگەۋدىلەرگە ئايلاندۇرماقتا ئىدى، مەن ئاچچىق زەردە گەپلەر بولۇپ تۇرىدىغان بۇ ئۆيگە كىرىشتىن ۋاز كەچتىم، بىچارە ئادەملەرگە ئۆززە ئېتىپ كېلەي دېگەن خىيالىم سۇغا چۈشكەن قاردەك ئېرىپ كەتكەن ئىدى، پەنجىرە تۇۋىدىن ئاستا-ئاستا بېسىپ ئارقىغا يېنىپ كەتىم، ئۆيگە بېرىپ ياتقاندا تىنچ ئۇخلىپالالمىدىم، ئۇنىڭ باللىرى شۇنچە مۇلايم، ئۇلار باشقا كىشىلەرنىڭ باللىرىدەك كۆچىنىڭ ئۇ بېشىدىن بۇ بېشىغا قىقاس-چۇقان سېلىپ يۈگۈرۈشمەيدۇ، تال چىۋىقى ئات ئېتىپ كۆچىنى چاڭ كەلتۈرۈشىنەم بىلمەيدۇ، بوسوغىدا، ئۆينىڭ بۇلۇڭ پۇچقاقلىرىدا دەرمانسىز شۇمىشىپ ئولتۇرغىنى ئولتۇرغان، ھەمىسى ئاغرىقى، يەنە ئۇنىڭ ئۈستىگە ھەركۈنى بىرنەچە قېتىم تەڭرىدىن ئۆلۈم تىلەش، ئاتا-ئانىلىرىمۇ ئاغرىپ، ئوقەت قىلىدىغان كىشى يوق، پەقەت ئۇلار قارغىش، رەنجىش، كۆڭۈل ئاغرىقىنى كەسىپ قىلىۋالغاندەكلا كۆرۈنىدۇ، بۇ نەقاتارلىق ئوسال كۈن كەچۈرۈش ھە!

باقى هەركۈنى مەسچىت ئالددا يانپاشلاپ ياتىدۇ، باهارخان مەھەللە بېشىدىن ياكى ئايىغىدىن كۈلۈمىسىرەپ بولىسا، سۇلتىپ كېلىدۇ، ئۇنىڭ پاچىيغان چاچلىرى، چاپاق بېسىپ قىزارغان كۆزلىرى، جۇل-جۇل بولۇپ كۆڭلەكتىن كۆرۈنۈپ تۇرغان كۈلەڭ تېنى، كۈلسىمۇ، يىغلەسىمۇ باقىنىڭ «ئالۋاستى» دەپ تىلايدىغان قىياپىتىنى ئەسلەتىدۇ، لېكىن دۇنيادا باقىغا بۇنىڭدىن مېھربان باشقا ھېچ نەرسە پۇتۇمىلگەن، مۇھەببەت ئۇلغۇ نەرسە دېسە مانا شۇنىڭغا ئىشەنسە بولىدۇ، بەزىلەرنىڭ ئۇنىڭ بىلەن گەپلەشكۈسى كەلىگەن بىلەن، دۇنيادا باقىغا بۇنىڭدىن چرايىلىق كۆرۈنىدىغان ئىككىنچى بىرئادەم بولمايدۇ، ئۇرۇشىش، تىلاش، رەنجىش بۇ ئائىلىگە ئەسلى خاس ئەمەس، ئۇلار بىر-بىرىگە نېمە يامانلىق قىلىشقاڭ گۇناھى ئۈچۈن زەردە قىلىشىدۇ؟ ئۇرۇشىقىدەك ئىش بارمۇ؟ يوق. پەقەت تۇرمۇشنىڭ ئاچچىق زەھرى مەست قىلغان چاغدىلا شۇنداق بولۇپ قالىدۇ. باهارخان نان ياققان جايىدىن بىر-ئىككى نان، گاھى چاغدا كۆزىدا ياكى ھېجىردا تاماق كۆتۈرۈپ كېلىدۇ، شۇنىڭ ئۈچۈن ئۇ ئۆي تەرەپكە قايرىلدىمۇ، باقى ئارقىسىدىن ھېچ تەرەپكە قارىماي دوڭۇلداب كىرىپ كېتىدۇ، باهارخان نېمىسى تاپسا ئوتتۇرىغا قويۇپ، ئۆزى بىرچەتتە قاراپ تۇراتتى. چوڭ ئادەم نەپسىنى يىغۇپلىشى مۇمكىن، لېكىن چالا تاماق يەپ قالغان كىچىك بالىلارنىڭ مۆلدۈرلەپ تۇرغان كۆزىگە تىكىپ قاراش ناھايىتى تەس.

كۆڭۈلنىڭ نازۇك يەرلىرىگە بولغان بۇنىڭ تەسىرىنى قورسىقى توق كىشىلەرنىڭ چۈشەندۈرۈپ بېرىشىمۇ تەس، بۇ ئائىلە كۆپ ۋاقتتا شۇنداق يېرىم توپۇنۇش ھۆكۈم سۈرەتتى، بالىلار تامىقىنى بىر-بىرىدىن قىزغىنىپ چايىنماي يۇشىدۇ، قاچىدا ھېچ نەرسە قالمىغاندىن كېيىن، تاماقنىڭ تاتلىقى قالغان قوللىرىنى يالاپ، شۇمەپ ئانسىغا «يەنچۇ» دېگەن مەندە بويىنى سىڭاپىان قىلىپ تەلۈرۈپ تۇراتتى، مەن بالىلارنى بۇ قىياپىتىدە كۆرگەندە، چىداب تۇرماي يەرگە قارىۋالاتتىم.

(3)

-بىز شەيتاننىڭ ئەۋلادى ئەمەسقۇ؟ تۇۋا قىلىدىم.. -دېدى باقى ياقسىنى تۇتۇپ، -ھېچكىم بىزنى ئېلىۋەتكەن تىرىنىقىچىلىك كۆرمەيدۇ، خۇددى بىر سۈپۈرۈننە ئەخلەت، بىزمنۇ جاھان تۇتۇپ كۆرگەنغا، ئەلنىڭ گۈلىگە گۈل، خالىغا خال قويغان، مۇنداقلا

ئۇ بىرنەرسە تىڭشاۋاتقاندەك بويىنى ئېگىپ جىم بولۇپ قالدى، مەن تونىوردىن پۇتۇمىنى تارتۇپلىپ، ئاسماڭغا قارىدیم. يېقىنلا بىرجايدىكى قارىياغاچ شاخلىرى ئارىسىدىن تولۇن ئاي ماراپ تۇراتى، يۇمىشاق شامالدا تىرىگەن يوپۇرماقلار توپۇر بېشىدىكى ئالا كۆلەڭۈنى نازغىتىپ تۇراتى، كېچە بەك چىرايلىق ئىدى، ئۇزاق يەرلەردەن ئېتىزدىن قايتقان كىشىلەرنىڭ ناخشىلىرى ئاڭلىنىپ تۇرىدۇ، مەن يەنە پۇتۇمىنى ساڭىگىلىتىپ:

- جىمسەپ كەتىڭىزغۇ باقىكا؟ جاھاننىڭ كارى توگەيدۇ، قېنى ناخشا ئېيتىڭا! - دېدىم.

ئۇ خىربىلدىغان ئاۋازى بىلەن ئۇزۇن بىر ئېھ تارتىپ، چىشىنىڭ ئېقىنى كۆرسەتتى.

- بىز ناخشا ئېيتقان» كۈچ- قۇۋۇتسىمىز بار چاغدا، قانداق يىگىت ئىدۇق بىلەمسەن؟ بىزنىڭ پىشانىمىز گىمۇ يەر پۇتكەن، - 15 خو يىرىم بار ئىدى، مېنىڭ بىر ئات، بىر هارۋا، بىر سېغىپ ئىچىدىغان سېيىرىم بولغان، ئۆزىنالدىمغا بىر جۇپ ئۆكۈزى قوشقا قاتاتىم، تورغاي چىللەغاندا قوپۇپ، تا ئەل ياتقۇچە ئېتىزدا قوش ھەيدىگەن، كەتمەن چاپقان، ئورما ئورغان ئەزىمەت ئىدۇق، بىز ئېچىق ئېتىش ئۈچۈن قومۇرغان چىمىنى ئىككى- ئۈچ ئادەم ئاران كۆتۈرەلەيتتى، ناخشىنى دېگەن مانا شۇنداق چاغلاردا ئېيتىپ ئادىشىپ كەتكەن دېگىنە بىز، ھەي... ئەمدى كۈچ يوق، يۈرەك يوق.

ئۇ بېشىنى لىڭشتىپ تۇرۇپ، ياش يىگىتلىك چاغلىرىدىكى شېرىن ئەسلىملىرىنى زوق- شوق بىلەن ئېتىشقا چۈشۈپ كەتتى.

- مېنىڭ ناخشا ئېيتالايدىغانلىقىمىنى ئاڭلاپتىكەنسەن ھە! راستىنى ئېيتقاندا مەھەلللىدە مېنىڭچىلىك ناخشا ئېيتالايدىغان كىشى يوق ئىدى، مەن بولغان توپى- تۆكۈن مەشرەپلەر ئالاھىدە قىزىپ كېتەتتى، ئوتتۇز ئوغۇلننىڭ سەرخىل گۈلىنىڭ بىرى ئىدىم؛ ھەمە مېنى «باقەم، باقەم» دېيىشىپ ئېغىزىدىن چۈشۈرۈشىمەيتتى، بولۇپيمۇ مەن ناخشىنى قاچان تولا ئېيتىم، مانا بۇنى ساڭا سۆزلەپ بېرىمەن، ھەي... ئېست ياشلىق چاغ! قانچىلىك شوخلىقىلارنى قىلغان بىز .

باقى ناھايىتى 45 ياشلاردىكى كىشى بولسىمۇ،ئۆزىنى سەكسەن-توقسان ياشلاردىكى بۇۋاي چاغلايتى،چۈنكى تۇرمۇشنىڭ قاتىق قولى ئۇنىڭ ياقىسىنى دەم ئالدۇرمائى سىققان،سۇلۇكلىر ئۇنىڭ قېنى شوراپ،ئۇنى قۇرۇق قاقدىل قىلىپ،ماگدۇرسىز ئاپشاق ساقال ئادەم قىلىپ قويغانىدى.

ئۇ قۇرۇپ كەتكەن تامىقىنى ھۆللەپ،تۈكۈرۈكىنى يۇتۇپ،سۆزىنى داۋام قىلدى:

-ئۇرۇكلىر راسا مەي باغلاب پىشقانىدى.ھاوا تىنじق،ماداخان قىلىنغان ئالدى ئۈچۈن كۆڭلىكىمنىڭ ھەمە ئىزمىلىرىنى يېشىۋەتتىم،بېشىمدا قىرانغان ئاق مالىخاي،پۇتفىمدا پەس پاشىنا مەسکاپ ئۆتۈك .

تام شورىلىرىدىن ئاتلاپ چۈشۈپ باغلاردىن ئۇرۇك تاللاپ يەپ يۈرگەندىم،قويۇق ئۇرۇك دەرەخلىرى ئارىسىدىن ئۈچ-تۆت بالىنى ئەگەشتۈرۈپ،بىر قىز چىقىپ كېلىۋاتاتى،مەن ئۇنى تونۇدۇم،ئۇ ئوششاق ئۇرۇلگەن قويۇق قارا چاچلىق،پىستە كۆزلۈك،لەۋلىرى جىنەستىدەك قىزارغان،سۇمباتلىق باهار ئىدى .

بىز ئۆچرىشىپ قالغان چاغلاردا ئۈچۈن چىراي بىلەن كۈلۈمىسىرىشىپ ئۆتۈپ كېتەتنىق.باھار كۈلگەن چاغدا ئىككى قوۋىزىقىدىكى زىنلىقى ماڭا ئۇنىڭ چىرايسىنى ناھايىتى يېقىملق قىلىپ كۆرسىتەتتى.

ئەنە ئۇلار توپتۇغرا مەن تەرەپكە قاراپ كېلىۋاتىدۇ،يۈرىكىم دۇپۇلسەپ كەتتى،ئادىمىدىكى ئېڭىز ئۆسکەن باراقسان شاخلىق ئۇرۇك ئۈستىگە چىقىۋالدىم.

باھار شۇ ئۇرۇك تۈۋىگە كېلىپ:

-تېرىڭلار ئۆكىلىرىم،موشۇ ياخشى ئۇرۇك،-دېدى-دە،قۇلىدىكى سېۋەتنى يەرگە قويۇپ،ئۇرۇك تېرىشكە باشلىدى.مەن كەپتەرنى ماراپ ياتقان مۆشۈكتەك يوپۇرماقلار ئارىسىدىن ئۇنىڭغا قاراپ،ھەرىكتىسىن تاماشا قىلىۋاتىمەن.ئۇنىڭ ئىككى مەڭىزى گىرده ناندەك قىزارغان،بۇرۇنىنىڭ تۆپىسىدە گۈل ئۈستىدىكى ئوششاق شەبىھەم دانلىرىدەك تەر تامچىلىرى تىزىلىپ تۇراتتى.ئېڭىشكەندە ئىككى مۇرسىدىن ئالدىغا چۈشكەن چاچلىرىنى

ئەپچىللەك بىلەن سلکتىپ ئارقىسىغا ئېتىپ قويىدۇ، ئارىلاپ-ئارىلاپ كۆزىگە چرايلىق كۆرۈنگەن ئۆرۈكلەرنى ئاغزىغا سېلىۋالدى.

ئالا بولغان ئۆرۈكتىن ئۈچ-تۆت تال ئۆزۈپ ئالدىم-دە، غولىنى چەنلەپ تۇرۇپ بىرىنى ئاتقانىدىم، ئالدىغا چۈشتى، ئۇ ئۇياق-بۇياققا قاراپ قويۇپ، يەنە ئۆرۈك تېرىشكە تۇتوندى، ئىككىنچى قېتىم ئاتقانىدىم، بېشىغا قاتىق تەگىدى ئەتمالىم، قوشۇمىسىنى تۇرگەن پېتى ئورنىدىن ئىتتىك تۇرۇپ:

-ئو... هوى، قايىسىڭى؟ نېمانداق قىلسەن؟ - دەپ ئارقىسىدا ئۆرۈك تېرىۋاتقان بالغا گۆلەيدى.

ئۆزۈمىنى تۇتالمائى كۈلۈۋەتكەندىم.

- ۋىيەي... ساراڭ-دېدى-دە، چالۋاقاپ، سېۋەتكىمۇ قارىماي دومسايغان بويى باغدىن چىقىپ كەتتى.

ھەي، مانا ئامدى قالدىم بالاغا، ئۇ تاۋى نازفوك ئىكەندە، نېمىشقا ئويناشتىم-ھە... ئەمدى بۇ گۇناھنى قانداق يۇيۇش كېرەك؟ بالىلار بىلەن سېۋەتنى ئۆرۈككە لىق تولدۇرۇپ، باهارنىڭ ئۆيىگە كېتىپ بارىمەن، ئۇ ئانسىغا يىشغىلاپ بارغان بولسا، «هوى جۇۋايىنمەك كەتكۈر، قىزىمغا نېمىشقا تېڭىشتىڭ؟...» دەپ جاۋىلداب كەتسە، نېمە دەيمەن؟ سېۋەتنى ئىشىكىگە قويۇپ قېچىش كېرەك.

ئىش مەن ئوپلىغاندەك بولۇپ چىقىمىدى، پۇتونلەي باشقۇا، باهارنىڭ ئانسىسى هوپىلىدىن پاپاسلاپ چىقىۋاتاتتى، گەپ قىلماستىن سېۋەتنى ئىشىك ئالدىغا قويغانىدىم.

- رەھمەت بالام، خۇدا ئۆمرىڭىزنى بەرسۇن. باهار ئۆزى قەيەردە قالدى؟ - دېدى.

مېنىڭ گۇناھىم تېخى بۇيەرگە يېتىپ كەملىگەنلىكىنى ھېس قىلىپ:

- كېلىۋاتىدۇ - ھازىرچە مەندىن خش بولغان بىلەن كېيىن تىلايىسىنغا؟ - دېدىم مەن

-ھېم، تازا ئىشلىتىللەمگۈ تازا، -غورىنىڭ يېنىدىكى چولاق تام كەينىدىن تۇيۇقسىز چىققان بۇگەپ مېنى چۆچۈتۈۋەتى. ئىتتىك ئارقىغا قارىسام، باهار كۈلۈمىسپەپ تۇرۇپ يەتى.

-ۋاي تاۋى نازۇك، شۇنىڭغىمۇ يامانلاپ كەتتىڭىزىمۇ؟ - دېدىم.

ئۇ ئۈنچىقىمىي چېچىنىڭ ئۇچىنى ئويىناپ يەرگە قاراپ تۇرىدۇ، ئۇنىڭ كۈلۈمىسپەپ خۇمارلاشقاڭ كۆزىدىن رەنجىگەنلىك سېزىلمەيتى، «تاۋى نازۇك» دەپ قىلغان تەنەمگە جاۋاب قىلماستىن شۇنداق يېقىملىق، مۇلاپىم قاراپ تۇرۇشى، «مەن سېنى ياخشى كۆرىمەن» دەۋاتقاندەك، خۇددى شۇ ۋاقتىتا ئۇ «قاھ» دېسەم، قولۇمغا كېلىپ قونىدىغان قۇرغۇي بولۇپ كۆرۈندى.

تەلپۈنۈپ تۇرغان ياشلىق كۆڭلۈمەدە ئۇ بىرىنچى قېتىم ھېچنېمە تەڭلەشتۈرۈپ بولمايدىغان ئىسىق بىر تۇيغۇ قوزغاتى، خىجالات بولۇشقا باشلىدىم، شۇنىڭ ئۇچۇنۇ نېمە دېيىشىمىنى بىلەلمەي تەمتىرەپ كېتىپ:

-بۇگۈنكى ئىسىقتا ئۆرۈك تازا پىشىپتۇ - دېدىم.

- بىراق كۈنىنىڭ موشۇنداق ئىسىق تەپتىدە سىز تېخىچىلا غورا ئىكەنسىز، - دېدى باهار كۈلۈپ.

«ھېم، مانا ئوخشاتى سېنى، ئەمدى نېمە دەيسەن» - دېدىم ئىچىمە.

شۇ پەيىتتە ئۇقىزغا گەپ تېپىپ بېرەلەيدىغاندەك ئەمەس ئىدىم، ياخشى ئۇنى ئاپسىز چاقىرىپ قالدى - دە، سۆزىمىز شۇ يەردىلا ئۈزۈلۈپ قالدى.

شۇنىڭدىن كېيىن كۆڭلۈمەدە «باهار» دېگەن چىرايلىق بىر ئىسىم داۋاملىق زىكىر قىلىنىدىغان بولدى، بىراق باشقىلارغا ئوخشاش «ئىشق ئوتىغا گىرىپتار بولۇدۇم، مېنىڭ دەردىم بار...» دەپ لاقلداپ يۈرگىسم يوق، زوق بىلەن ئىشلەپ، ئېتىزلارنىڭ باغرىنى گۈل

قىلىۋەتىم. يەلپىنۇپ تۇرغان كۆيکۈك بۇغدا يىلار، قوغۇن - قاپاقلار بارالىڭ ئەتراپىدا ئېچىلغان گۈل - زاراڭىزىلار ھەركىمنىڭ زوقىنى كەلتۈرەتى، مانا شۇچاغدا قىن - قىنىمغا سىغمىي ناخشا ئېيتاتىم، كىم ئىكەن ئۇ مېنى ماختىمىايدىغان؟ ھەممىسى ئۆيچۈرەمدىن ئايلىنىپ كېتەلمەيتى، ئەنە ئېتىزم بوسىستان! مەن بۇلبۇل بولغان شۇنداق چرايىلىق چاغلاردا باهار بىلەن بىللە بولۇشقا نىدۇق... ئۇھەر كۈنى بىزنىڭ باراڭغا قوغۇن - تاۋۇزغا كېلەتى.

موشۇ قوغۇنلۇق ساڭا قارايدۇ، ئۆزۈڭ تاللاپ ئۈزۈۋال باهار، - دەيتىم .

باھارمۇ كۆپ چاغلاردا ئېتىزغا قۇرقۇق كەلمەيدۇ، ئۇ ئانسىدىن يوشۇرۇپ يۈرۈپ، يېپەكتىن گۈل چەكەن قولىياغلىق ۋە تاماكا خالتىسىنى ماڭا يالداما قىلىدۇ، پىيار شاكىلى بىلەن قىزارتىپ پىشۇرغان تۇخۇملارىنى ئەكىلىپ بېرىدۇ، كۈنلەر شۇنداق كۆڭۈللىك ئۆتۈپ تۇرىدۇ، بۇنىڭدىن نۇمۇ تاتلىق ئازىزلار ئالدىمىزدا... باقى كۆكىرىكىنى كۆتۈرۈپ قانغۇچە دەم ئالدى - دە، يەنە جىم بولۇپ قالدى .

مەن كۆسەي بىلەن تونۇردىكى نۇرسىز لانغان ئوتىنى چۈقچىلىدىم، ئېچىلغان قوقاسىنىڭ يۈرۈقىدا باقىنىڭ يۈزىگە سەپسالغانىدىم، ئۇنىڭ ئاغزىدىن ئائىلاۋاتقان گۈل، بوسىستان، بۇلبۇ؛ باھار دېگەن تاتلىق سۆزلەر خىيالىمدىن ئۆزچىتى، چۈنكى ئۇنىڭ چرايى سوغۇق شامالدا تىترەپ ئالدىمىزغا چۈشۈۋاتقان كەچ كۈزنىڭ ئۈشۈشكە يۈپۈرماقلىرىغا ئوخشايىتى، بۇ كۆڭۈلسىز جىم جىتلىققا تۆزمىدىم، ئۇنىڭ ھازىرقى چرايىنى ئەمەس بۇلبۇل بولۇپ سايراب يۈرگەن چاغلىرىنى كۆرگۈم كەلدى.

- باقىكا، شۇ چاغدىكى ناخشىلاردىن بىرەرنى ئېيتىپ باقىماسىز؟ - دېدىم مەن .

- ناخشا - ناخشا... ھە، ناخشا ئېيتقۇچىلىكىمىز قالدىمۇ؟ سەن تېخى ئۇقمايسەن ...

ئۇ يەنە ئۆزىنىڭ ھىكايىسىگە چۈشۈپ كەتتى.

- بىزنىڭ مەھەللىدە باھارلارنىڭ تېرىلغۇ يېرى بولىغانلىقى ئۇچۇن، ئاتا - ئانسىسى تىرىكچىلىك ئىزدەپ سۇلتانۋەيىسکە كەتتى، شۇنىڭ بىلەن مېنىڭ باھارىمما

باھار كەتكەندىن كېيىن مېنىڭ قاپقىم ئانچە ئېچىلماس بولۇپ قالدى، ئۆيدىكىلەر بىلەن ئەرزىمەيدىغان ئىشلارغىمىۇ ئۇرۇشۇپ قالىمەن، دادام:

-ھە، بۇ ساراڭنىڭ يەنە بۇرىنى كۆپتى، -دەپ قوياتتى.

مهن ئات بېقىشى باھانە قىلىپ، كۆپ ۋاقتتا كېچىلەرنى ئېتىزدا ئۆتكۈزۈپتەتىم. ئېتىزنىڭ ئايىدىڭ كېچىلەرى قانداق چىرايىلىق بىر-بىرگە تۇتىشپ تۇرىدىغان ئاشلىقلار، ياپىپىشىل يەلپۈنگەن بېدىلىكىلەرde مەست بولۇپ سايرىغان بۇ دۇنلەرنىڭ ئاۋازى كۆڭۈللەرنى ئاللىقا ياقلا رغىدۇ ئېلىپ قاچىدۇ، غۇرۇلداب ئۇچۇۋاتقان شامالدا يىراقتىن كېلىۋاتقان قۇشلارنىڭ ئاۋازىنى ئاڭلاش قانداق ياخشى، كۆز يەتمەسى يەردە ئاۋرال تېغى چوقچىپ تۇرىدۇ، ئەنە، شۇ ئاۋرال تاغ باغرىدا باھار ئۇيقوغا كەتكەندۇ، مەن شۇ تەرەپكە قاراپ تاڭ ئاتقۇچە ناخشا ئېتىپ چىقىمەن، ئوهۇ!... بۇ قانداق ناخشىلار... يۈرەكتىن يېرىپ چىقىدۇ. مەن ئۆمرۈمە سېغىنىشنىڭ مۇنداق لەززەتلىك خۇمارىنى سەزمىگەندىم.

(4)

- بىز مۇرادىمىزغا يەتكەن ئىدۇق، باھار بىلەن ئۆي تۇتۇق، كېچە - كۈندۈز بىلە ئىشلەپ، راھتنىمۇ، جاپانىمۇ تەڭ كۆردىق، قولىمۇدا ئارتۇق نەرسە بولىسىمۇ، بىلە كىنىڭ كۈچىگە تايىنسىپ، ۋاقتىمىزنى چاغ ئۆتكۈزەتتۇق، ئەتىياز ئايلىرى، قىزىق قوش هەيدەۋاتقان كۈنلەرنىڭ بىرىدە دادام ئۇزاق تارتقان سېل كېسىلى بىلەن يېرىم كېچە مەھەلدە جان ئۇزدى، دادام ئاز-تولا كىتاب ئوقۇشىنى بىلىدىغان ئادەم بولغانلىقى ئۇچۇن مەھەللە جامائىتى ئىچىدە خېلى ئابرويى بار ئىدى، شۇنىڭ بىلەن مەھەللە چوڭلىرى تېزلا يېتىپ كېلىشتى. ھە، راستلا بىر گەپنى قىلىشى ئۇنتۇپ قاپتىمەن، مەن ھازىز شۇنچە خار بولسا مۇ ئەل نېمىشقا مېنى «سەن» دېمەي «سز» دەيدۇ، چۈنكى مەن دادامنىڭ ئارقىسىدا يۈرۈپ، ئانچە - مۇنچە قارا خەت تونۇپ قالغان ئىدىم، يۇرت چوڭلىرىنىڭ مەسىلەتى بويىچە ئون خوجە بۇغدا يېسىپ، توخۇ ئىككى قىچقارغان چاغدىلا شەھەرگە

كىرىپ كەتىم بازارىدىن كېپەنلىكىلەرنى ئېلىپ بولغاندىن كېيىن، شەھەر ئىچىگە(سېپىل ئىچىگە) كىرىپ تۇرغىنىمىزنى نامازغا ئېيتىپ قايتقان ئىدىم، دەڭ دەرۋازىسىدىن ئۆتەلمەي تۇرۇپ قالدىم، هەي... شەيتانلارنىڭ ئىشى دېگىنە! هەمە پېشكەلچىلىكىنىڭ ئاۋۇيلى موشۇ يەردەن باشلانىدى.

شۇ ۋاقتتا ئالدىرالپ، ئىچىمنىڭ تىت-تىت بولۇۋاتقانلىقىمىنى قايىسى تىل بىلەن ئاڭلىتاي، ئاش ۋاقتى بىلەن كەلگەن ئادەم تاكى چىڭقى چۈشكىچە ساقلاپ تۇردىم. دەرۋازىنىڭ ئىچى ۋە تېشىدا ماڭا ئوخشاش يول تالىشىپ تۇرغان ئات ھارۋا، ئۆكۈز ھارۋا، ئاتلىق، ئېشەكلىك، پىيادە كىشىلەرنىڭ سانى يوق، دەڭ دەرۋازا ئىچى خۇددى بىر پاتقاق دېڭىزى، ئۇنىڭدا ئاتلار ئۇزىدۇ، چىلىشىپ كېتىپ بارغان ھارۋىلار ئادەمگە قېيىقى ئەسلىتىدۇ. پىيادە ئادەملەر بۇنداق «قېيقى» لارغا ئىككى گۇۋازا، بەك ئالدىرالپ كەتكەنلىرى بىر تەڭگە كىرا بېرىپ ئۆتۈشۈپ تۇرىدۇ، يول تالىشىپ ئاتلارنىڭ، ئادەملەرنىڭ باش-كۆزلىرىگە قامچىلار تېڭىپ تۇرىدۇ، تېيلىپ يىقلغان ئادەملەرنىڭ تەلەتىگە قاراب كۈلگۈڭ كېلىدۇ. بىر تۇرۇپ ئۇنىڭ رەسۋا بولغان ھالىتىگە قاراپ ئىچىڭ ئاغرىيدۇ ياكى يىغلىغۇڭ كېلىدۇ. ئاتلار مۇددۇرۇپ كەتسە ياكى پۇتنى سەللا ئېڭىزىرەك كۆتۈرسە، پۇتۇن تەرەپكە پاتقاق مۆلدۈرەك ياغىدۇ، مۇنداق ۋاقتتا ئادەملەر ئۆزىنى قاچۇرۇپ ناھايىتى كۈلکىلىك قىياپەتلەرگە كىرىۋالىدۇ، زارلىنىدۇ، لەنەت ئوقۇيدۇ، تىزىغىچە پاتقاق كېچىپ يۇرۇپ مۇشتىلىشىۋاتقان ئادەملەرنىڭ رەڭگى - رۇخساريغا قاراپ، تېخىمۇ قاتىسى كۈلگۈڭ كېلىدۇ، لېكىن بۇ يەردىكى ئېچىنىشلىق ئەھۋاللار، يۇرەكىنى تىلغاب تاشلىغۇدەك ئاچچىق تىللار كۈلکىلىكىنى باسىدۇ، بولۇپيمۇ شۇ كۈنى ئادەملەرنىڭ ئۆتۈشەلمەي كۆپرەك تۇرۇپ قېلىشىغا بىر دېھقان سەۋەبچى بولدى، بىراق شۇ سەۋەب بولدى دەپ ئۇنى تىلاي دېسەڭ، ئۇنىڭ ھالى ھەممىسىنىڭكىدىن يامان بولغان ئىدى. دېھقاننىڭ جىنازىغا ئوخشايىدىغان ئېتى پاتقاقتىن ھارۋىسىنى تارتىپ چىقىرمائى تازا چۈڭقۇر يەرگە يىقلىدى. ئۇنى سەۋەبچى بولدى دېڭەن ئادەملەرمۇ ئىنساب قىلىشى كېرەققۇ، ئەلۋەتتە، پاتقاق دەرياسىغا چۆكۈپ كەتكەن ئېتىنى چىقىرىمەن دەپ ئۇنىڭ تارتقان كۈنى ئازمۇ؟ ئاخىرى ئېتى ئۆلۈپ قۇتۇلدىغۇ، بىچارە دېھقاننىڭ جۇمبۇ- جەۋەننى مۇرسىگە سېلىپ، سۇزمە خالىسىدەك بولۇپ چىقىۋاتقانلىقىنى، ئۇنىڭ پاتقاق مىلىنپ كەتكەن يۇزىدىن ئېقىۋاتقان تارام- تارام يېشىنى كۆرگەن ئادەملەر يەنە ئۇنى سەۋەب بولدوڭ دەپ قانداق تىللەماقچى ئىدى. ئەسلىدە نېمە سەۋەب بولغان؟ شۇ قارا دەرۋازىدا

ئادەملەرنىڭ يولىنى توراپ قويغان دەرۋازا ئىگىسى «ئۇلۇغلار»دە، مىڭ بالالقتا ماڭى ئەمدى ئۆتۈش نۇۋىتى كەلگەن ئىدى، قايىسى كۆزۈم بىلەن كۆرەي، تەلەتى سۆرۈن بىر يابى كېلىپ، ئېتىمنىڭ تۆمىشۇقىغا بىر قامچا ئۇردى -دە:

-هارۋاڭى ئارقىغا قايتۇر! -دېدى.

-ئاكا مېنىڭ ئىشىم ئالدىراش... تېخى سۆزۈمنىڭ ئاخىرى تۈگىمەستىن باش - كۆزۈمگە قامچا ياغدى، يەنە بىر يابى كېلىپ ئاتنىڭ چۈلۈفۈنى تۇتى -دە، هارۋامى ئارقىغا ئايالاندۇرۇۋەتى، «ياخشى سۆز تاشى ئېرىتىدۇ» دېيىشكىنى قېنى؟ مەن شۇ كۈنى دۇنيادىكى بار ياخشى سۆزىنى قىلدىم، يالۋۇردىم، ئۇلارغا ئىتقا ئوخشاش كۈچۈكلىنىپ يىغىلىدىم، دادامنىڭ ئۆلۈكىنى ۋە پۇتۇن ئەۋلىيالارنىڭ ئەرۋاهىنى شىپە كەلتۈردىم، مېنى ئەسلا قويۇپ بەرمىدى، ئۇلارنىڭ باغرى تاشتىنmu قاتىقى، پۇتۇن تېنى مۇزدىن يارتىلغان ئادەملەر ئىدى، ئادەملەر دۇنياغا بىر-بىرىنى بوزەك قىلىش ئۈچۈن يارتىلغانمۇ؟ دەردىڭى ئاڭلايدىغان ئادەملەر زادى قەيمەرde... ماڭا ئوخشاش 30 ھارۋىكەش ساڭدىن بۇغداي قاچىلاپ سار بۇلاققا ماڭدى... (بۇ ۋاقتتا ساربۇلاقتسىكى تۈگىمەنلەر چېرىكلەر ئۈچۈن ئۇن تارتاتتى) يالۋۇرۇش تۈگىمىگەن نىكەن تېخى، تۆت كۈن ئاۋارە بولۇپ يۈرۈپ، بۇغدايىنى تۈگىمەنگە ئۆتكۈزدۈق، ئات ھارۋاڭ بىلەن نەچچە كۈن بىكار ئىشلىسىڭى رەھىمەت - تەزىم قېنى؟ «زىۋازا، بۇغدايى كەم» دەپ يۈزلىرىمگە تۈكۈرۈپ، يەتتە كىشىنى كۆرەدە ئۈچ كۈن سولالاپ قويدى...

مانا پالاشلارنىڭ كاشىلىسى، مەن سولاقتنىن چىقىم «ئېتىڭ ئۆلۈپ قالدى چەنتۇ» دېدى - دە، ئالدىمغا ئاتنىڭ تۆت تۇيىقىنى تاشلاپ قويدى، راست شۇ مېنىڭ ئېتىمنىڭ تۇيىقىمۇ، ئۇنى ئاجرىتىش تەس، بۇ ئەھۋالدىن بىر يەرگە دادلاشمۇ تەس، كىمگە ئەرز قىلىساڭ بولىدۇ؟ «دادام ئۆلۈپ قالدى جېنىم ئاكا...» دېگىنىڭگە قارىماي قامچىلاپ سېنى غۇبلىدىن كۆرەگە ھەيدەپ كەلگەن ئادەملەرگىمۇ ياكى «زىۋازا» دەپ يۈزۈڭگە تۈكۈرگەن چايان سۈرەتلەك چىرىكىنىڭ چوڭى جىڭشۇسغىمۇ، ئۇلارنىڭ ئالدىغا بېرىپ باش قويۇشتىن يەنە نېمە پايىدا چىقار...

ئاتىدىنmu ئاتىسىمۇ ئايىرىلىدىم، جۇمبۇ - جەۋەننى ئۆشىنەمگە ئارتب غۇبلىغا قايتىپ چىقىم، خەير، ئۇلارمۇ كەتتى... ئۇ ئادەتسىكى سۆزىنى ئۆزگەرتىپ، تۇيۇقسىزلا قايناتپ - شۇمۇ

ئادەمىگەرچىلىكىمۇ،بۇ نە قاتارلىق ئۇياتىسىزلىق ئىش-ھە...قارا!-دەپ خىرقىراپ توختاپ قالدى،مهن ئۆچۈپ تۈگەي دەپ قالغان سامان ئوتىنىڭ ئەڭ ئاخىرىقى قاتلاملىرىنى چۈخچىلىغانىدىم،ئۇنىڭ قاشلىرى چىمىرلاپ،كۆزىدە غەزەپ ئۆچقۇنى چاقنىغاندەك كۆرۈندى،ئاي بىز بىلەن ئاللىقاچان خوشلاشقا؛جاھان بارغانسىرى قاراڭغۇلۇق ئىچىگە پاتماقتا،يېقىن بىر جايىدىكى ئىتتىڭ ھۇۋالىغان زاۋاللىق ئاۋازى كۆڭۈلگە قورقۇنچ سېلىپ ئۆتەتتى.

باقى سۆزىنى داۋام قىلدى:

-بىزنىڭ ئۆيىدە ئۆلۈم...دادام ئۆلدى،ئۇنى قانداق ئۇزاتقاندۇ؛مهن ھازىدار،بېلىمگە ئاق باغلاب،كۆك تاياققا تايىنسىپ،جىنازا ئالدىدا يىغلاپ چىقىشىم كېرەك ئىدىغۇ،مېنى دادام قانداق ئېغىرچىلىق بىلەن باقى،مهندىن نېمە كۆردى؟مەندىن نېمىلەرنى كوتىكەندى؟قېنى ئۇ،قېنى مېنىڭ ئەسقاتقىنىم،ئىسىت-ئىسىت،بەختىسىزلىك...يۇرت ئالدىدا نېمە دەپ،قايسى يۈزۈم بىلەن چىقىمەن...شۇنداق تۈگىمەس-پۇنمەس خىياللار بىلەن كېچە پىادە يۈرۈپ چاي مەلىدە دوته يامۇلى ئالدىغا يېتىپ كەلگەندىم.

-ھەي جۇمبۇز كۆتۈرگەن توختا!-دېدى بېلىدە سىم ئورىغان قامىچىسى بار بىر ئادەم.

-ياق ساتمايمەن،-دەپ يولۇمغا كېتىۋەرگەندىم،ھېلىقى ئادەم يۈگۈرۈپ كېلىپ:  
-كىمىڭى ئەخەمەق قىلسەن چوشقا! بۇياققا ماڭ سەيىسى قىلسەن،-دېدى-دە،ئارقامغا ئىتتىرىۋەتتى.

-يەنە نېمە سەيىسى؟مهن ھازىر سەيىسىدىن كەلدىمغۇ!

-ساختىپەزلىك قىلماي،ياخىسلىقچە ماڭ،ئىت!

-ئەزىزىي خۇدا،مهن سەيىسىدىن كەلدىم!

-ماڭامسىن-يوقمۇ؟

-ماڭمايمەن،نىمە قىلىسەن؟ -دېدىم .

ئۇ قامچىسى بىلەن مېنى بىرنەچىنى ئۇرغانىدى، قولىنى قايرىپ ئارقىسىغا چىڭ تۇتۇۋالدىم، بۇنىڭغا بويى بەرمىگەنلىكىمىنى كۆرۈپ قەيەردىندۇر يەنە ئىككى چېرىك يۈگۈرۈشۈپ كەلدى، ئۈچى بىر بولۇپ مېنى دوتهي يامۇلغا ئېلىپ كەلدى، ئاۋۇال ھارغۇچە ئۇرۇپ دۇمبالىدى، كېيىن بىر قاراڭغۇ ئۆيگە سولاب قويدى، ھارغىنلىق، قورساقنىڭ ئاچلىقىدا ئەسەنەپ كۆزۈم ئۇيىقۇغا كەتكەن ئىدى، كىمدۇ بىرى:

-چىلەي، چەنتۇ؛ چىلەي! -دەپ بېشىمغا تېپىپ ئويغىتىۋەتتى.

-نىمە دەيسىز جاڭگۇيدە؟ -دېدىم .

-زو، زو، -دېدى ئۇ .

مەن قولۇمىنى سەھرا تەرەپكە شىلتىپ:

-چىقىپ كېتەيمۇ، مېنى قويۇۋەتسىڭىزچۇ لويا، مەن خۇرجا، داداڭزا ئۆلدى ...

-شىما، زو-زو، -دېدى ئۇ تالانى كۆرسىتىپ.

بۇ بەغەرەزگىمۇ ھېچ تىلىمىنى ئۇقتۇرالىدىم، ئۇ مايلىنىپ كەتكەن سولتەك چاپان كەيگەن، غورا قاپاق، خام سېمىز بىر ئاددهم بولۇپ، دوتهينىڭ مەپىكىشى ئىكەن، مەپىكەش ماڭا ئوخشاش پايتىمىسىنى تەتۈر ئورىغان سەيسىكەش بىر ئاددهم بىلەن ئىككىمىزنى چۈشكىچە بېدە توغراتى، ئۇنىڭدىن كېيىن قىغ توشۇتۇپ قويۇپ بەردى، ئۆز ئاتىسىنىڭ ئۆلۈكىنى تاشلاپ كېتىدىغان ئادەملەرمىدق بىز، مۇنداق ئوساللىقنى مەن ئۆزىختىيارىم بىلەن قىلىدىممو؟ ياق، ئىش شۇنداق بولسىمۇ، يۈرت ئىچىدە مەن ئەڭ باغرى تاش، يامان ئادەم، ھەتتا ئادەم ئەمەس، خۇددى كالا ياكى ئىت-تە، توغرا، ئۇلار شۇنداق قاتىق رەنجىشىگە ھەققى بار، بىراق كاساپەتكە ئۆزۈم يولۇقاي دەپ ئاتايىن بارمىدىم-دە، ئۇرۇق- تۇغقانلار ماڭا ئۈچۈق چىrai ئاچمايدۇ.

-داداڭ ئۆزى تاپقان بىر جۇپ ئۆكۈزى سېتىپ،بىر كۈنلۈك مەرىكىسىنى ئۇزاتتۇق،سەنمۇ ئوغۇل بالىمەن دەپ بېلىڭى باغلاب يۈرسەن،قېنى نەزىرىنى قانداق قىلىسەن؟ ياكى داداڭنىڭ يەتتىسىنىمۇ بەرمەمسەن؟ -دېگەندەك گەپلەر جېنىمىدىن ئۆتۈپ يۈرەككە نەشته رەدەك سابىحلىپ تۇراتى،ئۇرۇق-تىۇرغانلارنىڭ تەنسىنى بېسىش ئۈچۈن،دادامنىڭ يەتتىسى ناھايىتى چوك ئۆتكۈزۈم.

شۇ يىلدىن باشلاپ ئۆزىالدىمغا قوش هەيدىيەلىدىم،قوش،ئات-هارۋا،ئۇرۇقلۇققا بىر خو بۇغداي ئۈچۈن باشقىلارغا سارغىيدىغان بولۇپ قالدىم،ئەمدى كېچە كۈندۈز جان كۆتۈرۈپ،ئىشلىسە كەمۇ،چاپىنىمىز تىزىمىزدىن ئاشمايدىغان بولۇپ قالدى،ئۈچ-تۆت يىلغا بارماي دەن ۋە باشقا ئاشلىقلارنى بېرەلمەي،يەرنى سېتىپ،ئۇنىڭدىنىمۇ قۇتۇلدۇق...شۇنىڭدىن بېرى تالادا قېلىپ،ھەركىمنىڭ ئىشىكىدە تەمتىرەپ يۈرىمىز،مانا ھازىر كۆرۈپ تۇرسەن،بىزدىن ئەمدى ماگدۇر كەتكەن،تىرىكچىلىك بولسا،موشۇ...قېنى ياشلىق! قېنى كۆڭۈلە يالقۇنجاپ تۇرىدىغان زوقلار؟ ئەمدى كۆڭۈلگە ئارام بەرگۈدەك چىرايلىق ناخشا ئېيتىش مۇمكىنىمۇ-يوق،ئۇنىڭغا زوق كېرەك،ماگدۇر كېرەك.

باقى كۆڭلىدىكى ھەسرىتىنى قاپلىشىپ چىققان تۆتۈنەك بىر تىنپ چىقاردى-دە،تۇختاپ قالدى،يەرنى قۇچاقلىۋالغان كېچىنىڭ ئېغىر قارا بېسىمىنى بۇزۇپ،ھەرتەرەپتە خورازلار قىچقاردى،ئۇ ئاۋازا لار شەرقىنى قاپلاپ ياتقان قېلىن قاراڭغۇلۇقنى نېپىزلىتىشكە باشلىدى،بىز تونۇرغا ئېڭىشكەندۇق،كاۋىنىڭ كۆيۈپ پىشقاپ پۇرېقى دىمااغقا كېلىپ تەگدى،ئۇنى تونۇردىن ئاۋايانلاپ ئالدۇق-تە،باقىنىڭ ئۆيىگە كىرىپ كەتتۇق .

باھارخان ئۆلگەندىن كېيىن،باقىنىڭ كېلىنىڭ ئېغىرلىشىپ ئورۇن تۆتۈپ يېتىپ قالغانلىقىنى ئاڭلىغانلىدىم،بىر كۈنى ئۇنى يوقلىماقچى بولۇپ،سەھراجا چىقتىم،سەلەرگە تونۇش بولغان ھېلىقى «ئالۋاستى كەپسى» بۇرۇنقىدىن نەچچە ھەسىسە سەتللىشىپ كېتىپتو،ھەمىگە نۇر بېرىشكە سېخىي بولغان كۈنمۇ بۇ بىرئېغىز ئۆي ئىچىگە ئۆزىنىڭ ئاق نۇرىنى چېچىپ ئۆتەلمەيدۇ. بىر نەچچە كۈندىن بېرى باھارخاننىڭ شۇاق سۈپۈرگىسىدىن قۇتۇلۇپ قالغان ئەخلەت چىرىندىلەر ۋە كېسەلنىڭ غەلەدە-غەشلىرى ئىنتايىن يامان پۇراق چېچىپ تۇرىدۇ،مۇنداق ئۆيلەردى كىمنىڭ كۆڭلى ئېچىلىپ،ئازادە

تۇرالايدۇ؟ توغرىسىنى ئېستقاندا، ھايۋانلارمۇ شۇنداق جايilarدا ئۇزۇن چىداب ياتالماش ئىدى، لېكىن باقى ئائلىسىگە ئوخشاش مىليونلىغان ئادەملەر مۇشۇنىڭغا ئوخشاش «ئالۋاستى كەپسى» لىرىدە كۈن كەچۈرۈپ، دۇنيا بىلەن خوشلىشاتى، ئۆيىدە جىمەجىتلىق ھۆكۈم سۈرەتتى، يېڭى تىرىلىپ، باقىنىڭ ئەتراپىدا ئۆچۈپ يۈرگەن چىۋىنلارنىڭ گىزىلدىشى ۋە ئۆينىڭ بىر بۇلۇڭدا ئۇخلاۋاتقان پۇشقاق مۇشۇنىڭ يۇمىشاق خرىبىلدىشى جىمەجىتلىققا سىرلىق مۇڭ بېرىپ تۇراتى. بۇ مۇڭلۇق جىمەجىتلىق ئىچىدە باقىنىڭ تۆت بالىسى دان توشۇپ تۇرغۇچى ئانىسىدىن ئايىرىلغان كەپتەر باللىرىدەك يېرىم ئاچ ھالەتتە شۇمىشىپ يېتىشىدۇ.

مهن باقىنىڭ يەتتە ياشلىق بالىسى توختىدىن:

- داداڭ كىشى تۇنۇمدا؟ - دەپ سورىدىم.

- ئۇچ كۈن بولدى گەپ قىلمىغان، كۆزىنى ئاچمىغان، - دېدى ئۇ پەس ئاۋازادا.

- يۈزىنى يېپىپ قويۇپسىنەنغو؟ - دېدىم.

- بايا دادام ئى، ئى... قىلىپ كۈلگەندى، ئاغزىغا چىۋىن ئولىشىپ كەتتى، يېپىپ قويدۇم، - دېدى ئۇ كۈلۈمىسىرەپ، ئۆنىڭ يۈزىنىڭ بولغانلىقىنى ئىپادە قىماقچى ئىدى... باقىنىڭ يۈزىنى ئاستا ئېچىپ باققانىدىم، ئۆنىڭ چىرايى تام رەڭىدەك بولۇپ، يېڭىكى تۆۋەن چۈشكەن حالدا كۆرددۇم، تېنسىم جۇغۇلداب كەتتى، قورقۇنچ باستى، باللىرىغا تۇيدۇرمای تالاغا چىقتىم...

ئەتسىسى ئەتىگەندە مەھەللەدىكى بىرقانچە كۆيۈمچان ئادەملەر يىغىلىپ، سۆگەت شاخلىرى بىلەن جىنازا توقۇدى، ثۇن غېرىپ يوپۇقى بىلەن ياپتى - دە، ئاش ۋاقتى بىلەن نامىزىنى چۈشۈرۈپ، مەھەللەدىن يىراقتىكى قەبرىستانلىققا ئېلىپ مېڭشتى، ئۆنىڭ كۆزىگە چېلىقارلىق ھازىدار يوق ئىدى، جىنازا مەھەللەدىن ھەشەمەتسىز، يېنىك ھەرىكەتلەر بىلەن ئۇزىتىلدى، ناھايىتى جىنازا ئالدىدا باقىنىڭ يەتتە ياشلىق ئوغلى يېغلا مىسىرالاپ، بۇرنىنى تارتىپ ئۆزگەۋدىسىنى جۇڭقۇرماي، مۇدۇرۇپ - مۇدۇرۇپ كېتىپ باراتى، ئۆنىڭ ئارقىسىدىن

بەش ياشلىق سىڭلىسى پىلدىرلاپ ئەگىشىپ بارىدۇ، بۇ كىچىككىنە قىزنىڭ يۇمىشاق چاچلىرى ئايلاپ تاغاڭ كۆرمەي پاخماق بولۇپ قالغان، ئۇنىڭ پۇتى يالاڭتىياق بولۇپ، نايتى ئۇچىسدا هەرخىل رەڭلىك لاتا بىلەن يامالغان، كىرىتىق كۆڭلىكى بار ئىدى، ئۇ كىچىككىنە قارا كۆزلىرىنى كۈچ بىلەن ئېچىپ بىرئارقىسىغا، بىر ئالدىغا مۆلدۈرلەپ قارايدۇ، بىر يۈگۈرەيدۇ، بىر توختاپ ئاكىسىنىڭ قولىنى تۇتۇۋالىدۇ، ئۇنىڭ مۇنچاقتهك پارقىريغان كۆزلىرىدىن: «ئاپام قېنى؟ ئەمدى دادامنى نەگە ئېلىپ بارىسلەر، بىز قانداق قىلىمزمۇ؟...» - دېگەندەك مەنلەر ئىپادىلىنىپ تۈراتتى، خۇددى شۇ ۋاقتتا باقىنىڭ تۇمانلىق ۋە قاراڭغۇ ھاياتى جىنازا ئۇستىدىن ئۆتەتتى. مەن تەسر دەرىاسىغا چۈمگەن حالدا بېشىمى تۇۋەن سېلىپ كېتىپ بارىمەن، مېنىڭمۇ بەش ياشلىق چاغلىق چاغدىكى تەجىربىسىز يۈرىكىمە موشۇنداق كۈنلەرنىڭ ئاچچىق دېغى قالغانىدى. شۇنىڭ ئۇچۇنمۇ يۈرەكى ئەزگۈچى مۇنداق ئېچىنىشلىق كۆرۈنۈشلەر ماڭا چۈڭقۇر تەسر بەخش ئەتتى.

مانا قەبرىستانلىققا يېتىپ كەلدۈق، بۇ يەردە بەختىسىز ھاياتتن خوشلاشقان مىڭلىغان ئادەملەرنى ئۆز قويىنغا ئالغان كونا تۈپراقلار دۈمچەك - دۈمچەك بولۇپ كۆرۈنىدۇ، ھەمە قەبرىلەر بىر خىل كۆرۈنۈشتە ئەمەس ئىدى، ھىمايىچىلىرىدىن ئايىلغانلىرى ئويۇلغان ياكى ئىزنىسى تۈگەپ كىچىككىنە دۈمچەك بولۇپ قالغان، بەزىلىرىنىڭ ئۇستىگە تاش، ياغاچ، قوشقار مۇڭگۈزى قويۇلغان، ئاندا - ساندا سالاسۇن بىلەن ئورالغان ۋە گۈمبەز قىلىپ قاتۇرۇلغان مۇتىۋەر قەبرىلەر ئۇستىگە يوپۇرماقلق شاخلار قادالغان ياكى ئۇستىگە گۈللەر تېرىلىپ، سۇ قۇيۇلۇپ قويۇلغانىدى، مانا شۇلارنىڭ ئارسىدىن يېڭى توپا دۆۋىلەنگەن باقىنىڭ ئادى قەبرىسى ئورۇن ئالدى، كۈنلەن - كۈنگە كۆپىيۋاتقان قەبرىلەرگە يەنە بىر قەبرە قوشۇلدى.

باقىنىڭ قەبرىسىگە مۇڭگۈز قويۇلمىدى ياكى گۈل تېرىلمىدى، ئۇنىڭ قەبرىسى تېخى ئەتىازنىڭ يۇمىشاق كوكاتلىرى بىلەن قاپلانمىغان يالىڭاچ، مۇڭلۇق قەبرە بولۇپ قالدى.

1946- يىلى شەھىرى غۇجا

كىرگۈزگۈچى: قەشقەر يېڭىشەھەر ناھىيە خانئېرىق ئوتتۇرا مەكتىپىدىن: مەممەتىپلى ياسىن (تەۋىيق ئەپەندى)

<http://www.meripet.org/edebiyat/uygur/magdurketkende.htm>

## ئېلكتاب تۈزگۈچى : يانار تاغ



خەجلە خائىنلار خەجلە  
ئابدۇر بەھىم ئۆتكۈر

خەجلە خائىنلارەي، خەجلە، بۇ ئەلتىڭ مالىنى خەجلە،  
يېتىشەمە قالىسىلەر ئۇھەم ئېلىپ سەن جائىنى خەجلە

خىنەمغا ئوسما دەپ خەجلە، بېگىمگە قاسما دەپ خەجلە،  
قىلان - تاراجىدىن قالغان يارچە نانىنى خەجلە

دېھقانغا ئاچقۇزۇپ بوزنى، دۇكانغا توقۇتۇپ بۆزنى،  
سېلىپ ئالۋانى يۈز قاتلام، ئېچىپ سەن قافىنى خەجلە

كۈلسە بېلىقى كۆپ دەپ، يەر ئاستى يايلىقى كۆپ دەپ،  
قەددەمە مىڭ تېپىپ ھىيلە، ئېچىپ سەن كانىنى خەجلە

يالانى ئاقچىدۇر - كۆكچى، بۇ ئۆتكۈرمۇ يامان دوقۇنى،  
دەپ يارچىلاب بۇ مىللەتنى، سېتىپ ۋىجدانىنى خەجلە

## ئوقۇرمۇلەر سەمىگ :

شىسالامۇشلىكىم ، ئوقۇرمۇن .

بۇ ئېلكتاب شخىنىڭ قىزىقىسى ۋە ئىجىر قىلىشى نەتىجىسىدە دوستلارنىڭ ئوقۇب يايىدىلىنىشى ۋە  
منىھە ئەتلىنىشى ئۈچۈن تۈزۈلۈپ ، تورداھەقىز تارقىتلەدى .

ئېلكتابقا كىرگۈزۈلگەن شىسرلەرنىڭ كېلىش منبىسى شىتىرىنىت بولۇپ ، شىسرلەرنىڭ ئايتورلۇق هوقۇقى ۋە  
شىرسىدىكى كۆز قاراشلار ئىلى ئايتورغا منسۇب . (شىرنىڭ باشقا هوقۇقلىرى شىسرىنى نەشىر قىلغان ئورۇن ،  
شۇ شىسرىنى تورغا يولىلغۇچى ۋە هوقۇق بېرىلگەن تور بېكىتىكە منسۇب) .

بۇ ئېلكتابنى سودا شىللەرى ۋە باشقا ھەر قانداق قانۇنسىز يولالارغا شىللەتىشكە بولمايدۇ . ئىجىر ئايتورنىڭ  
ياكى نەشىر هوقۇقىغا شىگە ئورۇنلارنىڭ رۇخىستىسىز سودا ياكى باشقا قانۇنسىز ساھىلردا شىللەتىب ، بىردر  
مىسىز كۈرۈلسە بارلىق ئاقۇۋەتكە شۇ كىشى ياكى ئورۇن مىسئۇل ، ئېلكتاب تۈزگۈچى ۋە تارقاتقۇچى بلوغى  
ھېچقانداق مىسئۇلىيەتنى ئۈستىگە ئالمايدۇ !

ئىجىر سىز ئايتورلۇق هوقۇقىمغا ياكى نەشىر هوقۇقۇمغا دەخلى قىلدىڭىز دەب قارىسىڭىز ئېلخەت ئارقىلىق  
ئەسکەرتىپ قويۇڭ ، ياكى بىۋاستە ئېلكتاب تارقاتقۇچى بلوغى — جوغىدل بلوگدا سۆز قالدۇرۇپ قويىسىڭىز مۇ  
بولىدۇ . بىز كونكېرت ئەھۋالغا ۋە تەلىيىڭىزگە ئاساسن مۇناسىب تەدبىر قوللىنىمىز .

ئىجىر جوغىدل بلوگى تۈزۈپ - تارقاتقان ئېلكتابلارغا قارتا يېكىر - تەكلىيىڭىز بولسا بىزدىن  
ئايىمىغايسىز . بىز كېينىكلىرىنى تېخىمۇ مۇكەممەلەشتۈرۈپ تۈزۈپ تارقىتىمىز . بلوگىمىزدىكى يازىمالار ،  
ئېلكتابلار ۋە باشقا جۇشورۇش ماتېرىياللىرى داۋاملىق يېخىلىنىب ۋە مۇكەممەللىشىپ تۈردى . يۇقىرىدىكى  
ئەسکەرتىش ئاساسدا خالىغانچە جۇشورۇپ يايىدالانسىڭىز بولىدۇ .

بلوگىمىز تۈزۈپ - تارقاتقان ئېلكتابلار ۋە باشقا ماتېرىياللار سىزىگە نېب يەتكۈزۈگەن ، يارىغان بولسا  
بلوگىمىزغا بات - بات قىدمە تەشرىب قىلىڭ . جوغىدل بلوگنىڭ كەلگۈسى تەرەققىياتى ئۈچۈن ، بلوگىمىزنى  
قوللاش يۈزىسىدىن ھەر قېتىم كەلگىنىڭىزدە بلوگىدىكى ئېلانلارنى بىر قېتىم چېكىپ قويۇشنى ئۈنۈتۈڭ ، رەھىمەت .  
ھۇرمەت بىلدىن : جوغىدل بلوگىدىن جوغىدل .

**ئېلكتاب تۈزگۈچى : جوغىدل بلوگى ھەمكار لاشقۇچىسى - يانار تاغ**

**تۈزۈلگەن ۋاقتى : 2009/09/20**